

नांदेड-वाघाळा शहर महानगरपालिका, नांदेड
यांचे कार्यक्षेत्रातील अवर्गीकृत रस्ते वर्गीकृत
करून सार्वजनिक बांधकाम विभागाकडे
हस्तांतरित करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक :- रवियो-२०२१/प्र.क्र.४९/नियोजन-२
मंत्रालय, मुंबई- ४०० ०३२.
दिनांक :- १६ जून, २०२१.

पहावे :-

- १) मुख्य अभियंता, सार्वजनिक बांधकाम प्रादेशिक विभाग, औरंगाबाद यांचे पत्र
क्र.मुअऔ/का-१४/प्रआ/रस्ते हस्तांतर/२१४६, दि.२४/०५/२०२१.
- २) आयुक्त, नांदेड वाघाळा, महानगरपालिका यांचे पत्र.

प्रस्तावना :-

नांदेड-वाघाळा शहर महानगरपालिका, नांदेड यांचे कार्यक्षेत्रातील अवर्गीकृत रस्ते वर्गीकृत करून सार्वजनिक बांधकाम विभागाकडे हस्तांतरित करणेबाबतचा प्रस्ताव मुख्य अभियंता, सार्वजनिक बांधकाम प्रादेशिक विभाग, औरंगाबाद यांनी सादर केलेला आहे. नांदेड शहरातील रस्त्यांच्या बांधकामा करीता अपुरा निधी व रस्त्यांची दुरावस्था झाल्यामुळे व महानगरपालिकेची परिस्थिती नाजूक असल्यामुळे नांदेड शहरातील रस्त्यांची देखभाल दुरुस्ती करणे शक्य होत नसल्याने नांदेड शहरातून सा. बां. विभागाचे जाणाऱ्या रस्त्यांना जोडणारे महानगरपालिकेकडील अवर्गीकृत रस्ते वर्गीकृत करून सार्वजनिक बांधकाम विभागाकडे घेण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, औरंगाबाद यांचा प्रस्ताव तसेच आयुक्त, नांदेड वाघाळा, महानगरपालिका यांचे पत्र विचारात घेता, नांदेड-वाघाळा शहर महानगरपालिकेकडील खालील नमूद केलेले अवर्गीकृत रस्ते वर्गीकृत करून सार्वजनिक बांधकाम विभागाकडे हस्तांतरित करण्यात येत आहेत.

रवियो २००१-२०२१ नुसार रस्त्यांचे नाव	अवर्गीकृत करावयाच्या रस्त्याची लांबी व साखळी क्रमांक	एकूण लांबी कि. मी.	रुंदी मीटर	शेरा
तिसगांव-अमरापूर- शेवगाव-पैठण-अंबड घनसावंगी-	१. भाग्यनगर टि पॉईंट ते डॉ. शंकरराव चव्हाण यांच्या पुतळ्यापर्यंत	१.०५० कि.मी.	११.००	रा. मा. ६१ चा लिंक रस्ता क्र. १
कुंभारपिंपळगांव- आष्टी-पाथरी पोखर्णी-	२. आय. टी. एम. कॉलेज ते रेल्वे स्टेशन पर्यंत	०.८२० कि.मी.	११.६०	रा. मा. ६१ चा लिंक रस्ता क्र. २
पुर्णा-नांदेड रस्ता रामा- ६१ (राज्यमार्ग-६१ चा लिंक रस्ता)	३. गोकूळ नगर चौक ते हिंगोली गेट रेल्वे ओव्हर ब्रिज	०.७३० कि.मी.	२४.००	रा. मा. ६१ चा लिंक रस्ता क्र. ३

	४. अण्णा भाऊ साठे चौक खालसा हायस्कूल आर. यु.बी. ते देगलूर रोड पर्यंत	०.६९० कि.मी.	२४.००	रा. मा. ६१ चा लिंक रस्ता क्र. ४
	५. विश्रामगृह पावडेवाडी नाका, मोर चौक ते छत्रपती चौका पर्यंत	२.८६० कि.मी.	१८.००	रा. मा. ६१ चा लिंक रस्ता क्र. ५
	६. आय. टी. आय. चौक, शिवाजी नगर, कलामंदीर, मुथा चौक गोवर्धन घाट, जिवाजी महाले चौक(मामा चौक) ते मुख्य रस्त्या पर्यंत	५.१५० कि. मी.	४२.००	रा. मा. ६१ चा लिंक रस्ता क्र. ६ लिंक रस्ता क्र. १ ते ६ चे रा.मा.-६१ मध्ये समावेशन केल्यानंतर रा.मा. ६१ ची नांदेड जिल्ह्यातील लांबी (२१.१००+११.३०) ३२.४० कि.मी. इतकी
	७. डिआयजी ऑफीस ते भगतसिंग चौक	१.६३० कि. मी.	१५.००	रा. मा. २४७ चा लिंक रस्ता क्र. १
	८. बॉम्ब शोध पथक कार्यालय, जिवाजी महाले चौक(मामा चौक)ते पश्चिम वळण रस्त्या पर्यंत	१.४३० कि. मी.	१५.००	रा. मा. २४७ चा लिंक रस्ता क्र. २ लिंक रस्ता क्र. १ ते २ चे रा.मा.-२४७ मध्ये समावेशन केल्यानंतर रा.मा. २४७ ची नांदेड जिल्ह्यातील लांबी (१४.००+१४.३६०) २८.३६० कि.मी. इतकी होईल
	९. मुथा चौक-शिवाजी पुतळा ते रेल्वे स्टेशन पर्यंत	०.५५० कि. मी.	१८.००	प्र.रा. मा. ०२ चा लिंक रोड क्र. १ प्र.रा.मा.-२ ची नांदेड जिल्ह्यातील लांबी (१०९.२५+०.५५०) १०९.८० कि. मी. होईल त्यानुसार प्र. रा. मा.- २ ची एकूण लांबी ३४२.७५० कि.मी. इतकी होईल.
एकूण		१४.९१० कि.मी.		

वरील प्रमाणे एकूण १४.९१० कि.मी. रस्ते लांबी सार्वजनिक बांधकाम विभागाकडे खालील अटीच्या अधीन राहून वर्गीकृत करून समाविष्ट करण्यात येत आहे.

१. जमिनीसह रस्त्यांची मालकी पूर्णपणे सार्वजनिक बांधकाम विभागाची राहिल.
२. रस्त्याच्या या लांबीमध्ये शासनाच्या मालकीच्या रुंदीतील भागात अतिक्रमण झाले असल्यास ते काढण्याची जबाबदारी नांदेड-वाघाळा शहर महानगरपालिकेची राहिल.
३. वर्गीकृत करण्यात येणाऱ्या रस्त्यावर शासन निर्णय क्र.टिपीएस १८१९/अनौसं-३६/ १९/ नवि-१३ नगर विकास विभाग दिनांक ०५/०८/२०१९ प्रमाणे पथवर्ती नियम लागू राहतील.
४. नांदेड-वाघाळा शहर महानगरपालिकेने त्यांच्या कार्यक्षेत्रात या रस्त्याच्या लगत बांधकाम परवानगी देत असतांना नगरविकास विभाग, शासन निर्णय क्र.टीपीएस-१८१९/अनौसं-३६/१९/नवि-१३ दिनांक ०५/०८/२०१९ च्या शासन निर्णयाचे पालन करावे. याबाबतचे नाहरकत कार्यकारी अभियंता, सार्वजनिक बांधकाम विभाग नांदेड यांच्याकडून प्राप्त करून घेणे बंधनकारक असावे,
५. वर्गीकृत होत असलेल्या रस्त्याच्या पथ किनारवर्ती क्षेत्रात पुतळा/स्मृतिस्तंभ व तत्सम स्वरूपाची स्मारके उभारता येणार नाहीत. तसेच रस्त्यांना मान्यवरांची नावे देता येणार नाहीत.
६. वरील रस्ते वर्गीकृत व हस्तांतरित करण्यापूर्वीचे व त्यावरील अतिक्रमणे/लीज बांधकामे/कंत्राटे अथवा इतर संलग्न विषयाचे मा.न्यायालयीन प्रकरणे हाताळण्याची जबाबदारी नांदेड-वाघाळा शहर महानगरपालिकेची राहिल. वरील विषयाबाबत मा.न्यायालयीन आदेश असल्यास त्याचा अवमान होणार नाही, याची दक्षता नांदेड-वाघाळा शहर महानगरपालिकेने घ्यावी.
७. रस्ते हस्तांतरणासाठी शासनाकडून कोणतेही मुल्य दिले जाणार नाही. या रस्त्यावरील भूसंपादन प्रकरणे व देय रक्कम अंतिम करूनच रस्ते सार्वजनिक बांधकाम विभागाकडे हस्तांतरित करावी. भविष्यामध्ये व भूसंपादनाच्या अनुषंगाने वरील रस्त्यावर कोणताही वाद झाल्यास, मा.न्यायालयीन प्रकरण उद्भवल्यास त्याची सर्वस्वी जबाबदारी नांदेड-वाघाळा शहर महानगरपालिकेची असेल.
८. शासनाकडून वरील रस्ते वर्गीकृत झाल्यानंतर, प्रत्यक्ष हस्तांतरण झालेल्या दिनांकापर्यंत या रस्त्यांची देखभाल व दुरुस्ती, सुधारणा आणि रस्ते सुस्थितीत ठेवण्याची सर्वस्वी जबाबदारी (स्वखर्चाने) नांदेड-वाघाळा शहर महानगरपालिका नांदेड यांची असेल. वरील रस्त्यावर न्यायालयीन प्रकरण उद्भवल्यास त्याची जबाबदारी नांदेड-वाघाळा शहर महानगरपालिका यांची असेल.
९. भविष्यात काही अपरिहार्य कारणांमुळे मा.न्यायालयाचे तसेच, शासनाचे निर्देश/ आदेश/ सूचना नांदेड- वाघाळा शहर महानगरपालिकेवर बंधनकारक असतील.

१०. आयुक्त, नांदेड-वाघाळा शहर महानगरपालिका, नांदेड यांनी वरील रस्त्याखालील जमिनी जिल्हाधिकारी, नांदेड यांचेकडे प्रथम समर्पित करावी. त्यानंतर सदर जमीन जिल्हाधिकारी, नांदेड यांनी महाराष्ट्र जमीन महसूल (सरकारी जमिनीचे वितरण) नियम-१९७१ मधील नियम ५ व ६ तसेच महसूल व वन विभागाचे परिपत्रक क्रमांक एलएनडी-१४८३/ २७०२/ प्र.क्र.११०९/ग-५ दिनांक ०४/०२/१९८३ व महसूल व वन विभागाचा शासन निर्णय क्रमांक एलएनडी-१०९०/प्र.क्र.१८१/ज-१ दिनांक १२/१०/१९९० मधील तरतुदीनुसार कार्यकारी अभियंता, सार्वजनिक बांधकाम विभाग यांच्याकडे वित्तीय मर्यादेच्या अधीन राहून हस्तांतरित करावे.

हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून त्याचा सांकेतांक क्रमांक २०२१०६१६१६२४४५३४१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव (नियोजन), महाराष्ट्र शासन

प्रति,

- १) विभागीय आयुक्त, औरंगाबाद.
- २) मुख्य अभियंता, सार्वजनिक बांधकाम प्रादेशिक विभाग, औरंगाबाद. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा)
- ३) जिल्हाधिकारी, नांदेड.
- ४) मुख्य कार्यकारी अधिकारी, जिल्हा परिषद, नांदेड.
- ५) अधिक्षक अभियंता, सा.बां.मंडळ, नांदेड. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करून जिल्ह्याच्या संकेतस्थळी प्रसिध्द करावा. तसेच केलेल्या कार्यवाहीचा अहवाल शासनास सादर करावा.)
- ६) आयुक्त, नांदेड वाघाळा, महानगरपालिका.
- ७) कार्यकारी अभियंता, सार्वजनिक बांधकाम विभाग, नांदेड.
- ८) संचालक, माहिती व जनसंपर्क संचालनालय, मंत्रालय, मुंबई.
- ९) रेखाचित्र शाखा, सार्वजनिक बांधकाम विभाग, मंत्रालय.
- १०) रस्ते विकास योजना २००१-२०२१ ची नस्ती.
- ११) निवडनस्ती.